


25 Anniversarju mill-mewt tal-akbar kompożitur Il-Maġġur Anthony Aquilina

Kitba tas-Sur Victor Galea,
Kompożitur u Awtur



L-ammirazzjoni li jien għandi lejn il-Maġġur Anthony Aquilina hija kbira u din tidher proprju fil-marċ stess li jien kkomponejt fuq arrangament mużikali ta' Mro. Alfred Farrugia u semmejt propju għal dan is-Surmast tal-Marċi Maltin – 'Tislma lill-Maġġur'. Dan mhux biss, għaliex proprju sentejn ilu ppublkat bijografija ta' dan l-stess Surmast. Illum qiegħed nikteb dan l-artiklu sabiex fi ftit kliem infakkar lil dan il-persuna oġġ li ta kontirubt kbir għall-mużika f'pajjiżna. Proprju din is-sena jaħbat il-25 sena anniversarju mill-mewt tal-Maġġur. Għalhekk tajjeb l naghru fuq infakku dan l-anniversarju filwaqt li nsellmu lill-Maġġur li ferraħ lil hafna. Għalhekk huwa xieraq li sabiex infakku dan l-anniversarju, fejn dejjem hu possibli u speċjalment din is-sena, jindaqqu l-marċi ta' dan is-surmast.

Il-Maġġur Anthony Aquilina kien u għadu magħruf mill-għadd kbir ta' ammiratur tiegħu bħala l-Maġġur titli li kien ingħatalu meta kien fir-Royal Malta Artillery. Il-marċi brijużi tiegħu dejjem kienu magħduda bħala ta' livell għoli mill-aqwa baned f'Malta u f'Għawdex. Saħanstra llum ukoll jinħass it-timbru speċjali tiegħu u jżid jgħinhom jispikkaw. Swielu hafna t-tagħlim li ha mir-Royal Military Academy of Music f'Keneller Hall, qrib Londra, minn fejn kiseb għarfien personali bl-oġġla għieh. B'dan it-taħriġ flimkien mal-hila naturali biex jagħraf jislet l-aħjar mill-Brass Bands u l-melodiji seħħlu jagħti xejra speċjali lil kull marċ. Dan is-surmast kbir ikkompona marċi brijużi li huma parti importanti mill-wirt tagħna.


Tagħrif Ġenerali dwar il-Maġġur Anthony Aquilina

Il-Maġġur Anthony Aquilina, tweled nhar il-25 ta' Lulju 1906. Iben Indri Aquilina u martu Filippa, imwielda Bugeja. Tgħammed l-għada, jiġifieri fis-26 ta' Lulju fil-knisja ta' San Filep, f'Haż-Żebbuġ stess. L-smijiet proprja tiegħu huma Paul, Philip u Joseph iżda kulhadd jafu b'Ninu jew Anthony. Ta' min isemmi li Ninu kellu żewġ hutu oħra li kienu t-tnejn bniet, Filippa u Marija.



Major Anthony Aquilina

Meta dan it-tfajjel beda jitfarfar, nibtu fih żewġ xewqat li dejjem xtaq li jwettaqhom, jiġifieri li jitgħallem idoqq strument tal-banda u wkoll jingħaqad mal-Banda San Filep, li magħha kellha bħala assistent surmast lis-Sur Wiġi Said, li mill-ewwel intebaħ li l-alliev li kellu quddiemu barra li kien moħħu tajjeb, kien imzejjen b'talent mużikali aktar min-normal. Hass li kellu jharrġu b'dak kollu li jaf



L-ewwel long play 'Festive Memories No.1' harġet fl-1979.

Kien bis-saħħa ta' dan is-surmast li xi snin wara Ninu kiseb postu fl-armata. Daħal bħala Band Boy u dam hekk għal hames snin. Madanakollu għad li kiseb postu fl-armata huwa xorta ssok-ta bl-istudju tiegħu fuq il-klarinetta taħt il-bravu surmast Awstrijak Aurelio Doncich, mal-King's Own, tal-Belt. Lill-ħabib tiegħu Żebbuġi ma warrbux għax xorta baqa' jmur l-lezzjonijiet għandu.

Fis-sena 1926, iż-żagħżuġ Anthony ntbagħat fuq kors ta' tliet snin, jispeċjalizza fil-klarinetta, liema kors kien rebħu, minn fost tliet mitt bandist. Kiseb id-dritt għall-borża ta' studju tar-Royal Military School of Music fi Kneller Hall Twickenham Surrey, fl-Ingilterra. Kien żmien mitqal deheb għal Anthony għax għamel l-arranġament għall-orkestra u s'intendi għall-banda stess. Kemm dam l-Ingilterra mrexxielu jirbaħ tliet medalji. Fl-1927 kiseb l-ewwel premju fuq id-daqq tal-istrument, il-klarinetta u ngħata l-'Cousin's Memorial'. Fl-1930 dabbar żewġ unuri oħra, rebaħ l-ewwe post fil-'Conducting' jġigifieri fid-direzzjoni u sehħlu jġib l-oghla punteġġ fl-arranġamenti muzikali kemm għall-orkestra kif ukoll għall-banda militari. Meta rritorna Malta, issa bħala Warrant Officer Class 1, huwa nħatar bħala President onorarju. Dan kollu sehħ fil-bidu tat-Tieni Gwerra Dinjija, meta ngħata lill-rank ta' Commissioned Officer, fizza l-b'żewġ stilel. Fl-armata baqa' javvanza u meta rritra mill-RMA fl-eta' ta' 57 sena kellu l-grad ta' Maġġur.

Waqt li iż-żagħżuġ Anthony Aquilina kien l-Ingilerra ltaqa' mat-tfajla Catherine Ross, Kanadiża, minn Toronto. Meta nħaqdu fis-sagrament taż-żwieġ, fit-2

hu biex aktar jinkoraġġjeh. Sehħlu jitgħallem l-istrument, il-klarinetta u ta' għaxar snin hareġ idoqq mal-banda San Filep, meta daqq taħt id-direzzjoni ta' Mro. Alfred P. Hare. Ma kienx għadda żmien hafna. Wiġi webblu jdoqq bħala solista t-terzett mill-opra 'I Lombardi' ta' Giuseppe Verdi, taħt id-direzzjoni tas-Surmast Direttur Orlando Crescimanno u mar tajjeb hafna. Ftit wara, hajruħ jattendi kunċert mal-banda King's Own. Meta rawh u semgħuh idoqq, kellhom kliem ta' tifħir għalih, minkejja li kien għadu żgħir. Mhux biss, imma s-surmast Awstrijak Mro. Aurelio Docich, li dderieġa l-banda King's Own mill-1908 sa l-1930, xeħet għajnejh fuqu għax għaraf il-hila tiegħu. Xtaq jgħinu jkabbar dan it-talent muzikali jemm jista'.



It-tieni long play 'Festive Memories No.2' tnediet fl-1981.



Il-Banda Duke of Connaught's Own Birkirkara L-Ewwel Banda li tagħha kien Surmast Direttur




Il-Maġġur Anthony Aquilina

t'April, 1932, fil-knisja tal-Vitorja fil-Belt Valletta, hu kellu sitta u ghoxrin sena u għarustu kienet sentejn iżgħar minnu. Frott dan iż-żwieġ kellhom tifel waħdieni li għammduh bl-isem ta' Geoffrey.

Kien dhuli kemm trid man-nies. Kien jaf imur ma' kulhadd u t-tbissima fuq fommhu baqgħet tididi tul haġtu kollha. Kellu qalbu tad-deheb. Imma waqt t-taħriġ tal-banda m'hemmx ċajt għax kien ikun irid kollox perfett. Il-Maġġur Aquilina ken raġel li jzomm ruħu pulit u elegant, dejjem nadif xummiema b'leħja mqaxxra friska kuljum, b'haddejh lixxi daqs l-irħam. Kullfejn tarah kien ikun dejjem dritt, wieqaf fuq qaddu, xeħta ta' bniedem li għadda haġtu fis-servizz militari.

Bħala marċi, l-Maġġur Anthony Aquilina, kitibhom f'art twelidu, aqta' xi wieħed jew tnejn, li kkomponihom meta kien jistudja l-Ingilterra. L-istil tiegħu tagħrfu mill-ewwel stil militari iżda Mediterranju b'laqtiet Spanjoli. Marċi funebri qatt ma kiteb. Ta' bniedem ferrieħi li kien, qatt ma niżlulu l-waqtiet kiebja. Bosta mix-xogħol mużikali tal-Maġġur hareġ fuq tliet long plays, l-ewwel waħda fl-1979 u għammidha bl-isem ta' Festive Memories, it-tieni waħda fl-1981 hariġha bl-isem ta' Festive Memories No.2 u t-tielet waħda saret wara li miet u nġhatat l-isem In Happy Memories. L-innu marċ 'Preghiera a Sant'Antonio' ma ddaħhalx mal-marċi f'dawn il-long plays iżda ma' daww irrekordjati mill-Banda ta' Sant'Antnin. Kien l-uniku innu-marċ li kiteb u kkomponieh meta kien is-surmast direttur ta' din il-banda Karkariża, bejn l-1983 u l-1985. Ta' min jgħid li bejn l-1946 l-1956 mexxa l-banda Duke of Connaught's Own ta' Birkirkara.

Ta' min isemmi wkoll l-erba' marċi mill-pinna tal-Maġġur li għadhom qatt ma nstemgħu fuq ebda radju u dan għaliex dawn qatt ma ġew irrekordjati. Dawn il-marċi huma 'Is-Sur Mizzi' li kkomponieh fis-sena 1946. Dan il-marċ huwa msemmi għall-President ta' dak iż-żmien tal-banda Duke of Connaught's Own, is-Sur Karm Mizzi. Marċ ieħor huwa 'In-Nakku' li kkomponieh fis-sena 1947 għall-ħabib tiegħu is-Sur Carmelo Xuereb filwat li l-marċ 'The Seven Sons' ikkomponieh fis-sena 1950. Dan il-marċ ikkomponieh għall-familja Micallef li kienu ħbieb tiegħu. Dan is-Sur Micallef kellu sebat itfal. Il-marċ 'The Two Sisters' huwa msemmi għal żewġ tfajliet Eileen u Sylvia Mifsud, li kienu jkantaw flimkien. Dan il-marċ ikkomponieh fis-sena 1953. Nifhmu li




Il-korteo fil-Wied ta' Birkirkara

dawn l-erba' marċi l-Maġġur Aquilina ikkomponihom meta kien għadu mal-Banda Duke of Connaught's Own ta' Birkirkara minħabba li fl-istess perjodu bejn is-snin 1946 u l-1956 kien is-Surmast Direttur tal-banda. Għalhekk għandna nifhmu li din il-mużika għandha tinsab fil-każin tal-istess Banda imsemmija. Min-naħa tiegħi staqsejt kemm il-darba għal dawn il-marċi lil diversi Karkariżi bit-tama li forsi nsib xi haġa! Fl-opinjoni tiegħi jista' jkun li forsi dawn il-marċi ma ħarġux fuq il-livell mixtieq



mill-Maġġur. Min jaf għala? Bħala ammiratur tal-Maġġur Aquilina, hija xewqa kbira tiegħi li xi darba dawn il-marċi jiġu xorta waħda rrekordjati sabiex inkomplu napprezzaw dak kollu li hallielna l-Maġġur Anthony Aquilina. Il-habib intimu tiegħu, is-Sur Charles Calleja, li hallielna ta' 62 sena fl-4 t'Ottubru 2009, kien iċempillu ta' kull filgħodu, għall-habta tad-disgħa biex jagħtih l-għodwa t-tajba. Dak inhar ċempel bħas-soltu u kif il-Maġġur sema' leħnu raddlu tislisma. Hu żdied jgħidlu li kien iħossu ma jiflaħx. Charles qallu biex ma jiċcaqlaqx u li kien dal-waqt sejjer hdejh. Wasal f'kemm trodd salib ġewwa tas-Sliema fejn kien joqgħod il-Maġġur. Kif wasal lemħu bil-qieghda u rah kemmxejn immantar. Il-Maġġur tbissimlu bħas-soltu. Is-sura ta' wiċċu xehdet li xejn ma kien f'sikktu u Charles staqsieh x'kien qed iħoss. Bla ma stennieh iwiegħbu qabad u ċempel lit-Tabib Anthony Galea Debono, illum Professur. Malajr tfaċċa bħal donnu kien wara l-bieb. Għamillu test tal-ECG li wera li kellu attakk tal-qalb qawwi. It-tabib riedu jmur l-isptar u hejjielu l-karti meħtieġa. Il-Maġġur ma xtaqx imur bl-ambulanza u ried li jwasslu Charles. Sadanittant Charles mar għall-karozza tiegħu u l-Maġġur mar biex iqaxxar il-leħja. Kienu saru xi l-10.15am u malli wasal lura Charles sema' hoss ġej mill-kamra tal-banju. Daħal hdejh u sabu fl-art b'wiċċu 'l fuq miksi sapun tal-leħja. Bla telf ta' żmien reġa' ċempel lit-tabib, li ftit qabel kien hemm. Kif wasal, ikkonferma li l-Maġġur kien halliena u hariġlu ċ-ċertifikat tal-mewt. Hawnhekk Charles ma felaħx iżomm iżjed u nfaqa' f'bikja kbira għaliex kien tilf l-akbar habib li kellu.

Il-Maġġur Anthony Aquilina halliena nhar il-21 ta' Settembru 1985 fil-għomor ta' 79 sena. Għall-funeral tiegħu kien intlaħaq ftehim bejn ibnu Jeffrey Aquilina Ross u l-kumitati tal-baned konċernati. Il-funeral kien sar it-Tlieta 24 ta' Settembru 1985 għall-habta tas-1pm. F'jum il-funeral il-korteo telaq mill-isptar ta' G'mangia għall-Wied ta' Birkirkara fl-nhawi tal-każin tal-Ghama jew ahjar Duke of Connaught's Own liema banda dam imexxieha mill-1946 sal-1956. Kien hemm baħar ta' nies jistennew il-wasla tat-tebut. Ilkoll ġew biex jagħtu l-ahħar tislisma lil-Maġġur Anthony Aquilina. F'dik il-folla kbira, inġabru wkoll il-Prim Ministru ta' Malta ta' dak



Wara li miet il-Maġġur saret it-tielet waħda fl-1987 u ssemmiet 'In Happy Memories'.

iż-żmien, Dr Karmenu Misud Bonnici u diversi rappreżentanti ta' każini tal-baned minn Malta u Ghawdex b'ħafna minnhom kienu bl-istandardi tagħhom. Tul il-korteo daqqet il-banda li qabel halla din id-dinja kien għadu jiehu hsiebha. Fil-funeral kien indaqq marċ brijuż fuq xewqa tal-Maġġur stess. Il-marċ li kien ikkompona fis-sena 1958 bl-isem 'Balfrendozan', li kien semmiev għal żewġt iħbieb tiegħu mill-Belt, Peppi Balzan u Duminku Frendo. Indaqq ukoll l-uniku innu li kkompona bl-isem 'Preghiera lil Sant'Antnin'. Saret il-quddiesa fil-knisja ta' Sant'Antnin ta' Birkirkara u ġie midfun fil-qabar tal-King's Own tal-Belt Valletta ġewwa ċ-ċimiterju tal-Addolorata. Malta tilfet iben b'talenti kbar. L-għada, il-gazzetti ta' kuljum ilkoll taw prominenza

kbira lil dan l-avveniment b'kitbiet imżewġa b'ritratti tal-funeral tiegħu li tista' tgħid kien qisu wieħed statali. Għadd ta' każini tal-banda tellgħu l-bandiera mezz'asta bturija ta' rispettt lejn il-Maġġur Anthony Aquilina magħdud bħala s-Surmast tal-Marċi Maltin. Inroddu ħajr lil Alla li għoġbu jislifna bniedem li ferraħ għadd kbir ta' nies bil-marċi melodjużi li ħallielna. Kien Surmast serju li l-baned ta' dawn il-gzejjer għadhom iqimuh sal-ġurnata tal-lum.

Surmast Direttur ta' erba' Baned

Bħala Surmast mal-Banda Royal Malta Artillery, il-Maġġur Anthony Aquilina dam seba' snin. Wara li temm din il-kariga, il-Maġġur inħatar bħala President onorarju.

(1946-1956)

Banda Duke of Connaught's Own ta' Birkirkara

(1956-1973)

Banda King's Own tal-Belt Valletta

(1983-1985)

Banda Sant'Antnin ta' Padova ta' Birkirkara.